



REGJUN XLOKK

VALLETTA, BIRGU, ISLA, BORMLA, HAZ-ZABBAR, ZEJTUN, FGURA, FLORIANA, KALKARA, MARSA, MARSASKALA, MARSAXLOKK, PAOLA, HAL-TARXIEN, XGHAJRA.

MINUTI

Laqgħa tar-Regjun Xlokk

Laqgħa Nru. 03/03 tat-Tieni Amministrazzjoni

Data: 21 ta' Diċembru 2017

Ħin: 17.30

Post: Ufficju Amministrattivi tar-Regjun Xlokk, f' 97 Triq Santa Marija, Tarxien.

Chev Paul Farrugia	President u Sindku	Regjun Xlokk/Kunsill Lokali Tarxien	PREŻENTI
Sur Lawrence Attard	Kunsillier	Kunsill Lokali Birgu	PREŻENTI
Sra. Alison Zerafa Civelli	Sindku	Kunsill Lokali Bormla	PREŻENTI
Sur Vincent Borg	Viċi Sindku	Kunsill Lokali Floriana	PREŻENTI
Sur Pierre Dalli	Sindku	Kunsill Lokali Fgura	SKUŻAT
Sur Clive Pulis	Viċi Sindku	Kunsill Lokali Isla	SKUŻAT
Sra Speranza Chircop	Sindku	Kunsill Lokali Kalkara	PREŻENTI
Sur Francis Debono	Sindku	Kunsill Lokali Marsa	SKUŻAT
Sur Horace Gauci	Sindku	Kunsill Lokali M'xlokk	PREŻENTI
Sur Charlot Mifsud	Kunsillier	Kunsill Lokali M'skala	PREŻENTI
Sur Domenic Grima	Sindku	Kunsill Lokali Paola	SKUŻAT
Sur Vince Farrugia	Kunsillier	Kunsill Lokali Valletta	ASSENTI
Sur Anthony Valvo	Sindku	Kunsill Lokali Xgħajra	PREŻENTI
Sur Marc Vella Bonnici	Sindku	Kunsill Lokali Zabbar	ASSENTI
Sostitut għas-Sur Joe Attard	Rappreżentant	Kunsill lokali Zejtun	SKUŻAT
Sna Antonella Galea	A/Segretarju Eżekuttiv		

AĠENDA

- 03.1 Qari tal-ittri ta' apoloġiji;
- 03.2 Kunsiderazzjoni u Approvazzjoni tal-Minuti;
- 03.3 Komunikazzjoni mill-President;
- 03.4 Twegibiet għall-Mistoqsijiet tar-Rappreżentanti;
- 03.5 Rapport;
- 03.6 Kunsiderazzjoni u Approvazzjoni tal-iskeda ta' pagamenti Nru. 74/2017;
- 03.7 Mozzjonijiet;
- 03.8 Tmiem tal-laqgħa u data tas-seduta li jmiss.

TALBA

Il-President qal it-talba u ppresieda l-laqgħa.

03.1 Qari tal-Ittri ta' Apologjia

- i. Is-Segretarju Eżekuttiv infurmat lill-Kumitat Reġjonali li l-Kunsilli ta' Fgura, Zejtun, Paola, Marsa kienu avżaw sabiex jitolbu li jkunu skużati mil-laqgħa minħabba impenji oħra.
- i.i Il-Kumitat Reġjonali Xlokk ħa nota u approva li l-Kunsilli ta' Fgura, Zejtun, Paola, Marsa jkunu skużati mil-laqgħa minħabba impenji oħra.

Ittri ta'
Apologjia

03.2 Kunsiderazzjoni u Approvazzjoni tal-Minuti

- i. Peress li l-Minuti tal-Laqqgħa ta' Novembru numru 02/2017 kienu ġew iċċirkolati minn qabel, il-President staqsa jekk jistgħux jiġu kkunsidrati bħala moqrija u talab l-approvazzjoni tal-Kumitat.

Il-Kumitat approva l-Minuti 02/2017, liema Minuti ġew iffirmati mill-President u mill-Agent Segretarju Eżekuttiv.

Iffirmar Minuti

03.3 Komunikazzjoni mill-President

- i. Il-President Paul Farrugia nforma lis-Sinjuri membri dwar il-każ tal-Ex Segretarju Eżekuttiv Joan Mangion. Qal li dan il-każ kien beda jinstema fil-QORTI nhar is-7 ta' Novembru 2017 fejn is-Sra Mangion kienet xehdet u tat il-verżjoni tagħha filwaqt li kienu leħqu xehdu wkoll is-Sur Anthony Valvo Sindku tax-Xgħajra kif ukoll s-Sur Adrian Mifsud Direttur DLG. Żied jispjega l-President li din il-kawża kienet ġiet differita għat-30 ta' Jannar 2018.
- ii. Il-President nforma lill-kumitat li l-LESA ma kenitx qed tħallas ir-*running costs* imma kienu qed jirrifondu biss is-salarji tal-impjegati. Żied jispjega li din is-sitwazzjoni kien ressaqha fl-AKL sabiex tiġi diskussa anke min-naħa tagħhom.
- ii.i. Il-President qal li kien għad irid jibgħat l-ittra lill-Ministru u lis-Segr. Parl. li l-Kunsilli membri tar-Reġjun Xlokk kienu tilfu l-fiducja kollha fil-LESA.
- iii. Is-Sra. Alison Zerafa Civelli Sindku ta' Bormla kif ukoll is-Sur Lawrence Attard Kunsillier il-Birgu nformaw lis-sinjuri membri li fir-rigward tal-proposta mill-Kumitat tal-Karnival lill-Kunsilli tal-Kottonera sabiex kull Kunsill jressaq il-proposti tiegħu, dawn il-proposti kienu ġew imressqa imma kienu għadhom ma semgħu xejn lura.
- iv. Il-President nforma lill-Kumitat, li rigward il-fond ta' miljun Ewro mill-Lesa li r-Reġjun Xlokk kien ser jibbenefika minn €53,000, kien diġa għamel rikjesta ufficjali lill-AKL. Sadanittant il-President żied li t-tender kienet ippubblikata u kienet ser tibqa miftugħa sat-12 ta' Jannar 2018.
- v. Il-President Paul Farrugia fir-rigward tad-dokument dwar fondi relatati mal-EEA & NORWEGIAN FINANCIAL MECHANISM 2034-2031 spjega li kien talab lill-EU CONTRACTOR sabiex jikteb dwar dawn il-fondi u kien wieġeb id-Direttur Ġenerali s-Sur Natalino Attard fejn dan qallu li dwar dawn il-fondi kien ħa ħsieb il-Kabinett.
- vi. Il-President Paul Farrugia nforma lill-Kumitat li hu bħala Viċi President tal-AKL ukoll kien ġie mitlub joħloq policy dwar il-ħaddiema assenjati mal-Kunsilli Lokali fosthom dawk taħt l-iskema RSSL, Community Workers u dawk reġjonali. Qal

Każ Ex Seg.
Eżek. Joan
Mangion

LESA

Proposta mill-
Kumitat tal-
karnival

Fond ta' Miljun
Ewro mill-
LESA

EEA &
NORWEGIAN
FINANCIAL
MECHANISM
2034-2031

ħaddiema
assenjati mal-
Kunsilli Lokali

li ġie mitlub jagħmel dan sabiex ikun hemm tqassim iktar ekwu bejn il-Kunsilli Lokali.

- vi.i Il-President talab lill-Kumitat sabiex min ikollu bżonn il-ħaddiema tar-Reġjun kellu jibgħat email sabiex b'hekk kien seta jfassal programm.
- vii. Il-President Paul Farrugia spjega li kienu għadom għaddejnin bil-proġett tal-URBACT. Dawn il-laqqgħat kienu qed isiru f'kull pajjiż li jipparteċipa fil-proġett. Il-President qal li hu kien lest li jibgħat biss lil min jipparteċipa fil-laqqgħat tar-Reġjun. Nforma lis-Sinjuri Membri li l-aħħar laqqgħa kienet ser issir f'Morne-A-L'Eau bejn it-3 u l-11 ta' Frar 2018.
- viii. Il-President informa lill-Kumitat li fir-rigward tal-inizjattiva finanzjarja ta' €500,000 li kellha tinqasam bejn il-ħames Reġjuni dwar għoti mill-ġdid ta' tarmak lill-toroq fir-responsabbiltà tal-Kunsilli Lokali, kuntrarju għal dak li kien infurmahom fil-laqqgħat preċedenti, jidher li d-Dipartiment Gvern Lokali kien xorta waħda għadda madwar €100,000 fil-kont bankarju tar-Reġjun Xlokk u għaldaqstant kienu ser jibbenefikaw huma wkoll minn dawn il-fondi.
- viii.i Il-President hawnhekk talab lis-Sinjuri Membri sabiex sa laqqgħa oħra li kien imiss f'Jannar 2018 jew massimu sal-aħħar jum tal-istess xahar kellhom jittressqu tal-inqas il-BoQs. Žied jispjega l-President li l-BoQs kellhom ikunu koperti minn kuntratt b'tender relatat ma' xogħol ta' tarmak u mhux b'direct order fejn il-Kunsill ikun qed jikser il-liġi finanzjarja tal-Kunsilli Lokali għalhekk jekk kien ser jiġri hekk, tali BoQs ma kenux ser jiġu aċċettati.

URBACT

Inizjattiva
Finanzjarja –
Għoti ta'
Tarmak

03.4 Twegibiet għall-Mistoqsijiet tar-Rappreżentanti;

Ma kienx hemm mistoqsijiet mir-Rappreżentanti

03.5 Rapporti

- i. Ma kienx hemm rapporti biex jiġu mgħoddija fil-laqqgħa.

03.6 Kunsiderazzjoni u Approvazzjoni tal-iskeda ta' pagamenti 74/2017;

- i. L-Iskeda tal-Pagamenti 74/2017 giet approvata u giet iffirmata wkoll minn żewġ membri tal-Kumitat, mill-President u mill-A/Segretarju Eżekuttiv.
- ii. Il-President informa lill-Kumitat li kienu għadhom qed jinħarġu u jintbgħatu xi pagamenti nkluż l-10% tal-LES dovuti lill-Kunsilli Lokali. Il-Kumitat preżenti unanimament approva li jinħarġu u jintbgħatu dawn il-pagamenti speċjalment l-10% dovuti lill-Kunsilli Lokali.

03.7 Mozzjonijiet

Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqqgħa.

03.8 Tmiem tal-laqqha u data tas-seduta li jmiss.

- i. Il-laqqha ntemmet fi 19:00hrs
- ii. Laqqha oħra kienet ser tinżamm nhar **il-Ħamis 25 ta' Jannar 2018 fil-5.30pm**

Kav. Paul Farrugia
President

Antonella Galea
A/ Seg. Ezek